

वेदप्रामाण्यम्

◆ डा० सि.एस्.आर्.लिङ्गारेड्डी, (उ.ख)

एतां वेदनिन्दां दीर्घकालं श्रोतुम्
अशक्नुवन् कुमारिलभट्टः वेदानां
श्रेष्ठतां सयुक्तिकं प्रतिपादित-
वान्, बौद्धमतस्य दौर्बल्यं
सप्रमाणं निरूपितवान् च ।

एतस्मात् बौद्धानां कोपः
प्रवृद्धः । अतः ते
कुमारिलम् अवदन् -
“भोः, वेदानां
प्रामाण्यविषये भवतः
अनितरसाधारणी श्रद्धा
खलु । भक्तिं दर्शित-
वन्तं किं वेदाः रक्षेयुः ?
यदि वेदाः प्रमाणं स्युः
तर्हि पर्वतशिखरात्
कूर्दनं क्रियताम् । तदा
अपि यदि भवतः प्राणाः
रक्षिताः भवेयुः तर्हि
वेदानां माहात्म्यं वयम्
अङ्गीकुर्याम” इति ।

कुमारिलः एतत्
अन्वमन्यत । ततः बौद्धाः तम्

उन्नतं पर्वतशिखरं नीत्वा अवदन् - “अधः कूर्क्षताम्”
इति ।

कुमारिलः नेत्रे निमील्य वेदमातरं क्षणं यावत् ध्यात्वा
सधैर्यम् अधः कूर्दितवान् एव । दैवात् तस्य प्राणानाम्
अपायः कोऽपि न जातः । शरीरे केचन अल्पाः व्रणाः तु
जाताः । एतत् दृष्ट्वा बौद्धाः उपहासपूर्वकम् अवदन् -
“भवतः वेदमाता पुत्ररक्षणे न समर्था । अतः एव व्रणाः
जाताः” इति ।

तदा कुमारिलभट्टः अवदत् - “अत्र दोषः मम एव, न
तु वेदमातुः । कूर्दनात् पूर्वं क्षणं यावत् वेदमातुः
सामर्थ्यविषये सन्देहः आसीत् मयि । तस्य फलम् एतत् ।
अनन्तरक्षणे तस्यां पूर्णरूपेण विश्वस्य मया कूर्दनं
कृतम् । तस्मात् सा मम प्राणान् रक्षितवती” इति ।

आचार्यः कुमारिलभट्टः दर्शनशास्त्रेषु
सुनिपुणः । कदाचित् मगधप्रदेशे प्रवृत्तायां
शास्त्रार्थसभायां बौद्धदार्शनिकः धर्मकीर्तिः तं
पराजितवान् । अतः कुमारिलभट्टः निर्णीतवान् यत्
मया बौद्धसिद्धान्ते तलस्पर्शि पाण्डित्यं प्राप्य वेद-
निन्दकाः एते बौद्धाः जेतव्याः इति । तस्मात् सः
श्रमणकवेषं धृत्वा बौद्धमठं प्रविश्य अध्ययनरतः
अभवत् ।

परम् अध्ययनसमाप्तिः पूर्वम् एव तत्रत्याः
व्यवस्थापकाः ज्ञातवन्तः यत् अयं प्रच्छन्नवैदिकः
इति । अतः ते वाग्बाणैः तं बहुधा अपीडयन् ।
विविधैः प्रकारैः वैदिकमतम् अनिन्दन् । ‘वैदिकाः
पशुमारणरताः, मिथ्याचारिणः, अज्ञानगर्तपतिताः
च’ इति अवदन् ।